

110. Il-Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni, l-Onor. Clifton Grima, jipproponi:

Sabiex l-ispazji riservati għall-isport fil-komunità jkomplu jikbru u sabiex dejjem ikomplu jinholqu spazji rikreattivi godda għat-tfal u ż-żgħażaġh.

Din il-Kamra tirriżolvi li permezz ta' SportMalta, tiġi trasferita lis-segweni għaqda sportiva - Xewkija Tigers Football Club - art skont l-abbozz tal-att pubbliku u pjanti annessi, skont u bis-saħħa tal-Att dwar l-Ispport (KAP. 455) u li se jkun qiegħed jinbidel tali titolu għal wieħed ta' ċens.

Din il-Kamra tirriżolvi l-appoġġ sħiħ tagħha għal dan it-trasferiment.

22.02.2023

Illum,

Att Numru:

Quddiem i Nutar Dottor Joe Cilia, duttur tal-ligi, qegħdin jidhru personalment, wara li vverifikajt l-identità tagħhom permezz tad-dokumenti uffiċjali hawn taħt indikati:-

Enfitewsi Temporanja

Mill-ewwel parti:-

Ins:

Dottor Luciano Busuttil, avukat, mizzewweg, bin Benjamin Busuttil u Anna Busuttil nee' Falzon, imwielel il-Pieta' fil-31/7/1974 u residenti Marsaxlokk (Karta tal-identità numru 373574M) li qed jidher fuq dan l-Att fil-kwalità tiegħu ta' Chairperson, għan-nom u in rappreżentanza ta' **SportMalta** (bħala s-successur fit-titolu tal-Kunsill Malti għall-iSport), ta' Cottonera Sports Complex, Cottonera Avenue, Bormla BML 9020; kif debitament awtorizzat:-

Vol.I.:

U għalhekk kull referenza f'dana l-att għal SportMalta għandu jinftehem bħala għall-Kunsill Malti għall-iSport u vice versa;

- aktar 'l isfel imsejjaħ "**SportMalta**".

Mit-tieni parti:-

Jeffrey Farrugia, mizzewweg, bin il-mejjet John Farrugia u Mary Jane Farrugia nee' Borg, imwielel ix-Xewkija fis-27/09/1973 u residenti f'numru sitta (6), Saint Publius Street, Xewkija, Ghawdex (Karta ta' l-identità numru 22673G), Joseph Attard, mizzewweg, bin il-mejjet Francis Attard u Jane Attard nee' Camilleri, imwielel Attard fl-10/06/1980 u residenti f'numru tlettax (13), Independence Street, Xewkija, Ghawdex (Karta ta' l-identità numru 317480M) u Franco Azzopardi, mizzewweg, bin Carmel Azzopardi u il-mejta Josephine Azzopardi nee' Azzopardi, imwielel Victoria Ghawdex fid-29/10/1977 u residenti f'Ta' Katrina, St Zachary Street, Xewkija, Ghawdex (Karta ta' l-identità numru 30777G), li qegħdin jidhru fil-kariga tagħhom ta' President, Segretarju Ġenerali u Kaxxier rispettivament li qegħdin jidhru fuq dan l-att għan-nom u in rappreżentanza ta' **Xewkija Tigers Football Club** [b'numru tar-Registrazzjoni ma' SportMalta ittri 'SM' sbarra ittra 'C' sbarra zero sebgha tnejn (SM/C/072), kif debitament awtorizzati permezz ta' riżoluzzjoni tal-kumitat hawn annessa u mmarkata "Dokument R";

- aktar 'l isfel flimkien u solidament bejniethom imsejhin "**il-klabb**".

Minni Nutar identifikati permezz tad-dokumenti uffiċjali fuq indikati.

Għaldaqstant bis-saħħa ta' dan l-att SportMalta qiegħed jikkonċedi b'titolu t'enfitewsi temporanja għal perjodu ta' ħamsa u erbgħin (45) sena b'effett mil-lum, lil fuq imsemmi klabb, li bl-istess

titolu qiegħed jaċċetta u jakkwista porzjoni t'art tal-kejl ta' circa erba mija punt hames metru kwadru (400.5mk) aċċessibbli minn Triq Jean De La Valletta, ix-Xewkija, Ghawdex, u konfinanti mill-Grigal ma' propjeta tal-Gvern jew is-successuri tiegħi fit-titolu u mill-irjeh l-oħra ma propjeta' ta' terzi persuni jew irjeh verjuri. Liema porzjoni t'art tidher ahjar indikata bl-ahmar fuq il-pjanta tal-Property Drawing numru elfejn u wiehed u ghoxrin sottosink zero erbgħa wiehed tnejn (P.D. 2021_0412) li tinsab annessa m'att tan-Nutar Dottor Marija Cachia tas-sebgha ta' Diċembru tas-sena elfejn u wiehed u ghoxrin (07/12/2021) u li kopja tagħha qed tigi hawn annessa u mmarkata Dokument 'X' ;

L-imsemmija porzjoni t'art tinsab indikata fuq is-siteplan li tinsab hawn annessa u mmarkata bħala Dokument 'Y'.

Din il-konċessjoni enfitewtika qegħda ssir u tigi aċċettata bil-pattijiet u l-kundizzjonijiet li ġejjin, u cioè:-

(1) Versu ċ-ċens annwu u temporanju kompleksiv ta' **erbat elef u hames mitt ewro (€4,500)** għal hamsa u erbgħin sena (45) dekorribbli minn dana l-att, liema ammont ta' ċens qed jiġi mnaqqas b'percentwal ta' hamsa u diġgħin fil-mija (95%) mill-SportMalta bħala sussidju mogħti minn SportMalta, b'dana għalhekk li l-ammont ta' ċens dovut mill-klabb kull sena u li għandu jithallas kull sena bil-quddiem huwa l-ammont ta' **mitejn u hamsa u ghoxrin ewro (€225)**. F'għeluq kull perjodu ta' hames (5) snin mill-llum, dan l-ammont ta' ċens għandu jiġi rivedut b'zieda ta' għaxra fil-mija (10%) taċ-ċens eżistenti meta ssir ir-reviżjoni, biex b'hekk, iċ-ċens li jithallas għal kull hames (5) snin wara kull revizjoni, ikun iċ-ċens hekk rivedut.

(2) Iż-żmien tal-konċessjoni enfitewtika jista' jiġi mġedded favur il-klabb fl-għeluq tiegħu għal żmien ieħor, kemm il-darba t-tiġdid ta' żmien jiġi approvat permezz ta' riżoluzzjoni speċjali tal-Kamra tad-Deputati skont l-Artikolu wiehed u tletin (31) tal-Kapitolu hames mija u tlieta u sebghin (KAP 573) tal-Liġijiet ta' Malta.

(3) Il-ħlas taċ-ċens jithallas lill SportMalta u jitqiegħed f'fond imsejjañ *Sports Fund* li jkun amministrat minn SportMalta.

(4) SportMalta għandu d-dmir li jara li l-kundizzjonijiet kollha ta' dana l-att jiġu osservati mill-klabb. F'każ ta' ksur ta' xi kundizzjoni stipulata f'dan l-Att, it-titolu legali tal-istess proprjetà jerga' jirritorna lura lill- SportMalta.

(5) Il-manutenzjoni kollha tal-proprjetà ttrasferita tkun fil-karigu tal-klabb mingħajr l-ebda dritt ta' kumpens.

(6) Il-klabb għandu l-obbligu li jzomm il-proprjetà fi stat tajjeb u jagħmel dawk ix-xogħlijiet u tiswijiet ordinarji u straordinarji kollha neċessarji tul il-perjodu kollu ta' din il-konċessjoni.

Kwalunkwe xogħol strutturali għandu jsir biss wara li l-klabb jikseb il-permess bil-miktub mingħand SportMalta sabiex il-klabb ikun

jista' jwettaq dan ix-xogħol. Il-klabb ma jistax japplika għand l-Awtorità tal-Ippjanar u/jew iwettaq xogħol strutturali mingħajr ma jkollu l-permess bil-miktub ta' SportMalta.

(7) Dawn l-istess xogħolijiet jew kwalunkwe benefikati jew miljoramenti magħmulin isiru *ipso facto* tal-SportMalta u l-klabb m'għandu fl-ebda żmien, dritt ta' kwalunkwe kumpens għal kwalunkwe benefikati jew miljoramenti li jista' jkun għamel fl-imsemmija proprjeta'.

(8) Il-proprjeta' tkun għall-użu wkoll tal-Youth Nursery tal-istess klabb u fil-ħinijiet tal-iskola, bi ftehim, il-proprjeta' tinfetaħ għall-użu tat-tfal ta' l-iskola. Jekk ma jkunx hemm qbil, il-kwistjoni tmur quddiem SportMalta u d-decizjoni tiegħu tkun finali.

(9) Il-klabb huwa direttament responsabbli lejn SportMalta li jirrapreżenta lill-Ministru jew l-is-Segretarju Parlamentari responsabbli mill-iSport. Għal dan il-għan kull persuna inkarigata minn SportMalta, għandha tiftalla tidħol biex tagħmel, f'każ ta' bżonn, spezzjoni tal-facilitajiet sportivi ossia l-proprjeta' trasferita.

(10) SportMalta, għandu jkollu d-dritt li jagħmel użu b'xejn mill-facilitajiet sportivi tal-klabb għall-perijodu ta' mitejn (200) siegħa b'kollox fis-sena. It-tqassim ta' dawn is-siegħat, jiġifieri lil min jingħataw, kif ukoll meta jiġu wżati, hija decizjoni ta' SportMalta. SportMalta għandu l-obbligu li jagħti pre-avviz ta' mill-inqas xahrejn lill-klabb li għandu t-titolu legali tal-facilità sportiva.

(11) Fl-użu tal-facilitajiet sportivi tal-klabb, mgħandux ikun hemm diskriminazzjoni minħabba kulur, razza, reliġjon, politika, sess jew ġibdiet sesswali.

(12) Il-proprjeta' għandha tintuża esklussivament għall-attività sportiva, li tista' tinkludi ufficcini amministrattivi għall-attività sportiva, *gymnasiums*, *sport clinics*, u facilità ta' bottegin għall-membri, iżda mhux b'tali mod li jibdel in-natura principali tal-kumpless sportiv. Il-klabb irid jikseb permess minn SportMalta sabiex ikun jista' jopera l-bottegin.

(13) Il-klabb ma jistax iċedi, jissulloka jew bi kwalunkwe titolu ieħor, jittrasferixxi il-proprjeta' in kwistjoni lil terzi persuni, mingħajr l-approvazzjoni tal-Kamra tar-Rappreżentanti. Il-klabb lanqas ma jista', mingħajr tali approvazzjoni tal-Kamra tar-Rappreżentanti jidħol fi sħubija ma' terzi dwar it-tmexxija tal-proprjeta' imsemmija ħlief, u limitament, għal xi facilitajiet tal-bottegin, u dan dejjem bl-approvazzjoni ta' SportMalta, u basta ma tinbidilx in-natura principali tal-kumpless sportiv, kif stipulat fi klawżola tnax (12) ta' dan l-att.

(14) Il-klabb għandu l-jedd li jiġbor mizati xierqa u raġonevoli għall-użu temporanju tal-facilitajiet li jinstabu fis-sit enfitewtiku. SportMalta għandu l-jedd li jara li din il-mizata hi waħda xierqa u raġonevoli.

(15) Il-klabb għandu jkun irregistrat ma' SportMalta u jfornih b'dak kollu stabbilit fl-Avviz Legali numru tlieta u sittin tas-sena elfejn u tmienja (A.L. 63/2008) jew kull liġi oħra li tiegħu post dan l-Avviz Legali.

(16) Il-klabb għandu jagħmel polza tas-sigurtà dwar riskji għal terzi persuni jew kontra l-ħsarat fl-imsemmija proprjetà.

(17) Jekk il-klabb ixolji jew iżarma, it-titolu fuq l-imsemmija proprjetà jintemm *ipso facto* u l-proprjetà tgħaddi lura għand SportMalta minnufih, bit-tibdil kollu li jkun seħħ fiha.

Bħala garanzija tal-ħlas tal-imsemmi ċens annwali u temporanju u tal-eżekuzzjoni tal-obbligi l-oħra li joħorġu minn dan l-att, il-klabb qiegħed jipoteka favur ta' SportMalta, aċċettanti, l-beni kollha tiegħu in ġenerali preżenti u futuri oltre l-poteka Speċjali u Privileġġ Speċjali skont il-liġi, fuq il-proprjetà b'dan l-att trasferita. Għall-fini tal-iskrizzjoni ipotekarja, qed tiġi ffixxata s-somma ta' erbat elef u hames mitt ewro (€4,500) bejn il-komparenti partijiet.

Għall-fini ta' l-Att numru wieħed u tletin tas-sena elf disa' mija u wieħed u tmenin (ATT XXXI/1981) qiegħed jiġi dikjarat illi l-proprjetà fuq deskritta giet mgħoddija lil SportMalta permezz tal-att ta' Trasferiment ta' Drittijiet u Obbligi fl-atti tan-Nutar Dottor Marija Cachia tas-sebgha ta' Diċembru, tas-sena elfejn u wieħed u għoxrin (07/12/2021) skond l-Artikolu numru hamsa (5) tal-*Government Lands Act Att* numru sbatax (XVII) tas-sena elfejn u sbatax (2017) u l-ebda ħlas ta' taxxa tal-bolla mhi dovuta fuq dan l-Att minħabba illi dan it-trasferiment tal-lum gie debitament eżentat u dan skont l-artikolu numru erbgħa u tletin (34) tal-Att dwar l-Isport, Kapitolu numru erba' mija hamsa u hamsin (Kap 455) tal-Liġijiet ta' Malta.

Għall-fini tat-Taxxa fuq id-Dħul [Kapitlu numru mija u tlieta u għoxrin (123) tal-Liġijiet ta' Malta] dan it-trasferiment huwa eżentat mill-ħlas ta' taxxa fuq il-qliegħ u dan skont l-artikolu numru erbgħa u tletin (34) tal-Att dwar l-Isport, Kapitolu numru erba' mija hamsa u hamsin (Kap 455) tal-Liġijiet ta' Malta.

Għall-fini tal-Kapitlu numru mitejn u sitta u erbgħin (Kap.246) tal-Liġijiet ta' Malta dwar l-Akkwist ta' Proprjetà Immobbli minn Persuni Mhux Residenti, qed jiġi ddikjarat mill-akkwirenti nomine illi l-klabb jikkwalifika biex jakkwista il-proprjetà li qiegħda tiġi ttrasferita aktar 'l fuq, mingħajr il-bżonn ta' permess ta' l-akkwist ta' proprjetà immobbli minn persuni mhux residenti peress illi l-istess klabb, kif ukoll l-akkwirenti nomine qed jiddikjaraw li huma residenti ċittadini ta' l-Unjoni Ewropea u li l-klabb kien stabbilit f'Malta u l-akkwirenti nomine għexu f'Malta għal perijodu kontinwu matul ħajjithom, ta' hames (5) snin. Din id-dikjarazzjoni qiegħda ssir wara li jiena Nutar sottoffimat spjegajtilhom l-importanza tagħha skont il-liġi.

Id-drittijiet u l-ispejjeż ta' dan il-kuntratt għandhom jithallsu mill-klabb.

Jiena Nutar, hawn taht iffirmat, niddikkjara li l-propjeta' immobbli ttrasferita fuq dana l-att

Dan il-kuntratt mhu bl-ebda mod jaħfer u/jew jippreġudika d-dritt ta' SportMalta għal kwalunkwe ammont dovut lilu sallum minħabba l-okkupazzjoni ta' l-istess proprjeta'.

Il-komparenti partijiet qegħdin jaqblu li dan l-att jikkostitwixxi l-ftehim kollu u esklussiv bejn il-komparenti partijiet u huwa dan l-att biss li mil-lum 'il quddiem ser jirregola r-relazzjoni legali ta' bejn il-komparenti partijiet.

Qiegħed jigi dikjarat illi dan it-trasferiment gie approvat skond l-att tas-sebgha ta' Dicembru, tas-sena elfejn u wiehed u għoxrin (07/12/2021) ippubblikat min-Nutar Dottor Marija Cachia li permezz tiegħu Sport Malta għandu d-dritt li jittrasferixxi l-imsemmija propjeta' lil persuni sportivi irregistrati ma' Sports Malta taħt l-att tal-ISports (KAP 455) tal-Ligijiet ta' Malta u cioe' b'titolu ta' enfitewsi temporanju li ma jaċċedix il-perjodu ta' ħamsa u sittin (65) sena. Tali trasferiment qiegħed isir skond l-Att Dwar Artijiet tal-Gvern (Kap 573) tal-Ligijiet ta' Malta Artiklu numru ħamsa (5) u qiegħed isir wara l-approvazzjoni ta' dan it-trasferiment permezz ta' rizzoluzzjoni speċjali tal-Kamra tad-Deputati skond l-Artikolu wiehed u tletin (Art 31) tal-istess Kapitolu numru hames mija u tlieta u sebghin (KAP. 573).

Magħmul, moqri u ppublikat wara ċerjorazzjoni skond il-liġi f'Malta,



Founded 1939

XEWKIJA TIGERS F.C.

Postal Address: 6, St John The Baptist Square, Xewkija, Gozo - Malta.
Technical Centre: Jean de la Vallette Street, Xewkija, Gozo - Malta.
Xewkija Tigers Trust: 6, St John The Baptist Square, Xewkija, Gozo - Malta.
Email: info@xewkijatigersfc.com
Website: www.xewkijatigersfc.com
Tel: 21 562892

Sportmalta

Attn: Dr Karen Zammit Southernwood

Director – Regulatory Affairs Directorate

Cottonera Sports Complex

Cottonera Avenue

Cospicua, BML9020

Today 9th December 2019

Dear Dr Zammit Southernwood,

On behalf of Xewkija Tigers F.C. we are kindly requesting the land at Jean De La Vallette Street, Xewkija, adjacent to our training grounds (marked in red in land registry plan hereto attached). This request is being made, following a resolution made by the committee during our meeting on the 3rd December 2019 when discussing the need of our club to expand our training facilities for the first team and our Nursery. This expansion will also include administrative offices for our Club.

Should you need further clarifications please do not hesitate to contact us on 99804358 or by email on xewkijatigersfc@gmail.com

Regards

Jeffrey Farrugia

President

Joseph Attard

Secretary

Franco Azzopardi

Treasurer



X



Site Plan
S.S. 3288

Scale: 1:2500
Map Ref. 33213
88267


Property No.: E270405
Area: 400.5m²

[Handwritten signature]

LANDS AUTHORITY - ESTATE MANAGEMENT AND BUSINESS DEVELOPMENT DIRECTORATE	
LOCALITY: XEWKIJA	
P.D. NO: 2021_0412	SCALE: 1:500
FILE: L 60/2002	DRAWN BY: bogdan/51
(sgd. S. Scotto)	(sgd. A. Demicoli)
A&CE	I/C Chief Officer - Estate Management & Business
DATE: 29/07/2021	DATE: 29/07/2021



Site at
Triq Jean de La Vallette
XEWKIJA (Gozo)




Dok X

[Handwritten signature]

This is an official document for Land Registry use only

Dan hu dokument uffiċjali għall-użu biss fir-Registru ta' l-Artijiet


Doc Y



Gvern ta' Malta
Registru ta' l-Artijiet
 Casa Bolino, 116, Triq il-Punent, Valletta

Government of Malta
Land Registry
 Casa Bolino, 116, Triq il-Punent, Valletta

Nru tal-Mappa: 151076 E	Parti min S.S.: 3288	Data: 31/12/2019
Map Number:	Extracted from S.S.:	Date:
Perit:	Qies (metri kwadri): <input type="checkbox"/>	Area (square metres): <input type="checkbox"/>
Architect:	Firma ta' l-Applikant: Applicant's Signature:	
Timbru tal-Perit:	LR 138777	
Architect's Stamp:	Dritt imballas fee Paid	



Scale 1:500

Perit Martin Debrincat
 BESA (Hons)
 A&C.E